
۴ جنوری لومړۍ: 

کابل درنې جگړې لړزوي. جگړه د جنرال دوستم او جمهور رییس د 
ځواکونو ترمینځ غځېدلى». حزب هم په جگړو کې برخه لري» د حزب 
ویاند دغه جگړې ملي اسلامي قيام وباله. مجددي هم د همغږۍ شورا 
خواره برخه گرځېدلي. د حزب ویاند وویل. جگړه له ارگ سره روانه ده. 
رباني د دوستم پر ضد جهاد اعلان کړ». جنبش یی د کمونستو پرچمیانو 
برخه وبللهء استاد رباني لکه اوښ خپلو متیازو کې ښویېدلی. 

حضرت صاحب په وینا د هر هغه حرکت ننگه کوي. چې د رباني 
ناقانونه حکومت پر خلاف مقاومت پیل کړی» مزارو فاریاب کې هم 
جگره غځېدلی. 

جنرال همایون فوزي دغه جگړه د رباني ناقانونه حکومت پرخلاف 
ملي قيام وگاڼه. حرکت د رباني ملاتړ اعلان کړء سیاف د رباني په ننگه 
ودرېد. مولوي خالص د ملېشو او کمونستانو د مخالفت له امله د رباني 
پلوي وکړه. حزب د کابل, گارنېزیون او هوايي ډگر دنیولو ادعا وکړه. . 

جمعیت اعلان کړهء چې ياغي باغي ځواکونه یې پر شا تمبولي» أن 
چي د غازي ستديوم د نیولو خبر یې ورکړ» د دولت په وینا جگړه د 


دوولس گرامد ماغره!/ ۸ ٨‏ ۷ 

بالاحصار شاوخوا روانه ده جنرال همایون فوزي وویل: د حزب وحدت 
جنگیالي د دوی ترڅنگ دي د رباني مسعود ځواکو ته يي درانه زیانونه. 
اړولي دي. 

د دوستم ځواکونه د شپې تیاره کې د پخواني رژیم پر مرکزي کمېته 
چې له حرکت انقلاب اسلامي سره ده وروختلء د ملایانو څڼی , ږيرې یی 
باد او د سترې محکمې رییس مولوي محمد شاه فضلي. پوهنې وزیر 
مولوي جليل الله مولوي زاده یي چاپې. جېبونه او بکسونه ورتش کړل. 

د احمد شاه مسعود ځواکونو مقاومت وکړ» مليشه 0 په شا 
وتمبول؛ وزیر اکبر خان مېنه کې یې د دوستم فرهنگي دفتر لاندې کړ» د 
دوستم ځواکونه بالاحصار او مرنجان غونډۍ ته راټول او وزیر اکبر خان 
مېنه او هوایي ډگر بمبار کړء د هوايي ډگر یوې ډيپو اور واخیست. 

د دوستم نیول شوي افراد ژوندي اور ته وغورځول شول» د دوستم 
ملېشې چې مرکزي کمېټې ته رسېدلي وې» د زغروالو ځواکونو د ځنډ له 
امله له تلفاتو وروسته په شا شول. ددغه جگړې ۸۰۰ زخمیان د سره 
صلیب روغتون ته وړل شوي. یوه کندهاري ملا وویل: د ربانیي حکومت د 
الله تعالی پر حکم مسخرې جوړې کړې» کله حكکمتيار د دوستم پر 
خلاف د جهاد اعلان کوي؛ او رباني یی د مسلمانۍ ټېکه اخلي؛ بله ورځ 
یې رباني پر ضد د جهاد فتوا ورکوي». حکمتیار څنگ پورې نیولی وي. 

دا شل میاشتی د دوستم پر ضد جهاد فرض نه و. اوس فرض شو, 
د حزب استازی حاجي فريد رسنیو ته وويل: پر چهار اسیاب د نظار 
شورا د برید مخه د دوستم ځواکونو د بالاحصار په برخه کې ونیوله, 
هغه و چې جگړه پیل شوه. 


وول کرامه ماغنه/ ۷۰۹ 

د جنوری :١‏ 

جگړه روانه ده. د جنرال دوستم ویاند د رباني مسعود حکومت په 
دې بړ وباله, چې يوازې د تاجکو لپاره کار کوي؛ له همدې امله دوی 
جگړه کې برخه واخيستهء چې سیاسي نظام ته تغیر ورکړيء چی لږکيو 
ته د منلو وړ وگرځي» اسلام آباد کې کابل سفارت خپله اعلامیه کې د 
دوستم او حکمتیار ائتلاف ناولی وباله. دوستم یې خلکو؛ هېواد او دین 
نه په خیانت تورن کړ. 

همغږې شورا یوه اعلامیه کې له رباني د فوري استعفا او جهادي 
مشرانو په توافق د موؤقت حکومت جوړېدو غوښتنه وکړه. 

ملي اسلامي محاذ روانه جگړه د واک جنگ وباله او سملاسي اوربند 
بې وغوښت» خالص له دې امله چې جنرال دوستم له کمونست رژيم 
سره پېیلی او په لوټ تالان پړ دی د رباني ملاکړ تکرار کړ. 

دحزب ویاند رسنیو ته وویل: جگړه نظار شورا د خپلو کمونستو 
انډیوالانو په ملتیا د حزب پر ضد پیل کړې. د همغږۍ شورا پرمختگ یې 
د جهاد په بري کی ستر گام وباله. 

محمد یونس قانوني وايي: د گلبدین. دوستم او کمونستانو مئثلث د 
اسلامي دولت پر ضد توطیه او کودنا وکړه؛. چی له شرمېدلي مانی سره 
مخامخ شوه ده د جنرال دوستم ځواکونه بدنامه ملیشې وبللي» چې 
ټول ملت یې وار له مخه پر ضد درېدلي. 

انجینر مهدي وويیل: برهان الدین رباني د ترکیی سفر پر مهال جنرال 
دوستم خپل ځای ناستی ټاکلی و. اوس په کومو سترگو دده پر ضد د 
جهاد خبره کوي. 


دوولس گرامه ماغزه/ ١١‏ ۷ 
جنوری :٣‏ 

جگړه په وحشت روانه ده. دواړه غاړې د پرمختگ دعوا کوي» بي - 
بي - سي د میرویس جلیل له خولې د حکومتي ځواکونو د برلاسي رپوټ 
ورکړ» په واټونو. کوڅو کی ځای ځای مړي پراته دي. د مړو جسدونه؛ 
هملته تر خاورو لاندې کېږي» روغتونونه تر دهلېزونو له زخمیانو ډک 
دي. په چپرکټونو دوه. درې ټپیان اچول شوي؛ په غولي هم زخمیان 
براته دي درمل نشته. 

رباني له ارگه وتلیء د ډکو سمڅو کې یې اړولي. 


جنوری ۴: 

جگړه نوره هم سخته شوه؛ تر دې چې روغتونو ته زخمیان نه شي 
رسول کېدای» يوازې د سره صلیب کار کوونکي په دغو هڅو لگیا دي. 
سره میاشت د دولت پر گټه په جگړه بوخته ده. خپلو امبولانسونو کی د 
ټپیانو پرځای دولتي چارواکي. وسلې او مهمات لېږدوي... 


جنوری ۵: 

میرویس جلیل رپوت ورکړء. چې د خواجه رواش هوایي ډگر په 
بشپړه توگه دولتي ځواکونو لاندې کړ»ء په رپوټ کې د جگړې سیمه 
بالاحصار. مرنجان غونډۍ؛» قابل بای. زاړه مکروریان ښودل کېږي؛ 
سیاف د رباني مسعود په پلوۍ جگړه کې برخه لري... 

ډگر جنرال عبدالمومن چې د دوستم پوځي مرستیال وء د الوتکې 
چاودنه کې ووژل شوء پړه یې پر دوستم غورځېدلی» د دوستم هوایي 


تلو امه مغد ٢‏ 

ځواکونو وزیر اکبر خان مېنه بمبار کړه. 

نسیم مهدي د خواجه رواش هوایي ډگر نیول رد کړل» دده په وينا 
ختیز اړخ کې یې دوی پوستې بېځایه شوې»؛ د حزب ویاند قریب الرحمن 
سعید وایي بری د دوی دی» ده د بي - بي - سي له خبریالانو گیله وکړه؛ 
چې گنی د حکومت د فشار له امله د حکومت په خوښه او گټه خبرونه 
ورکوي. 

نسیم مهدي په ارگ د بمبارۍ خبر ورکړء. همغږې شورا خبرداری 
ورکړ. چې رباني بايد ۴۸ ساعتو کې استعفا ورکړي. . 

همغږۍ شورا د حکومتي ځواکونو له خوا د خواجه رواش نیول 
ومنل» چې د اکمالاتو مخه یې تړل شوې وه» خو بالاحصار کې له لوگر 
او چهار اسیاب د حزب له خوا د اکمالاتو مخه پرانیستې ده. 


: ١ جنوری‎ 

د حزب ویاند قریب الرحمن سعید: الحمد للهء جگړه په شدت سره 
روانه دها! د دولت الونکی د حزب او د دوستم پر ځواکونو او سیمو 
بمونه غورځوي». دوستم د لوگر پوخ سړک د رنوې کرښه گرځولي, 
موټرانو جلا خامه لیکه اېستلي. سید اسحق گیلاني وايي روغتونونه فلج 
دي يوازې څلور سوه ییز روغتون نوکی فعال دي» خلک کلا بند دي د 
جگړو له سیمې نه شي وتلی» چې لارې تړلي» نقلیه وسايط نشته» د 
جگړې له ساحې د وتلو مخه ډب ده. 

هره دقیقه یو راکټ او توغندی لگېږي» ډېری په ملکي او مېشتدنى 
سیمو غورځي» جنرال همایون قوزي له کابلیانو وغوښتل» کورونه تخليه 


دو ولس کااغمه سا ۷۱٠۲۰٠۰‏ 

او له سیمي ووځي» چې په راتلونکو ورځو کې د نویو بریدو پلان لري... 
حزب وحدت جگړه کې ناپپیلی دریځ اعلان کړ» یوه اعلامیه کې یې 

يوازې بوه ورځ د سوء تفاهم له امله جگړه کې ځان ښکبل وباله. 


جنوری ٧‏ 
کابل کې : ورېځی اه واورینی هوا له امله نسبی ارامي ده. که څه 
هم د درنو وسلو ډزې اورېدل کېږي» خو د گولیو د ږلۍ لمن ټوله ده. 

د جگړې غاړو د سهار له 7 بجو ۲۴ ساعته اوربند اعلان کړ. چې 
بهرني دیپلوماتان له کابله ووتلی شي د حزب ویاند ورسره د زخميانو د 
درملنېء ښخولو او خوندي سیمو ته د خلکو د لېږد خبره هم مل کړه. 

خلک لږ و ډېر بازار ته راوتلي». چې د خپلوانو عزیزانو خبر واخلي» د 
نادر شاه مېنې (زړو مکرویانو) نوي سلنه وگړي ووتل» په کورونو کې 
ټوپکیانو اړولي. څه یې چې موندلي هغه یې لوټلي دي. 


جنوری ۸ 

دولت یو ځل بیا تبلیغاتي څپه راپورته کړې؛ په یوه اعلامیه کې دولت 
څرگنده کړې. چی غیر دیني ډلی به منحل کړای شي د اعلامیی له 
مخی جنبش د خلق دموکراتیک گوند سره پېیلی» په اعلامیه کې راغلي. 
حطلا417 4-7د در 15د یشو پر د اغلان شوئ. 


جنورې ۸: 
په ۲۴ ساعته اوربند کې بهرني دیپلوماتان له کابل ووتلء د واړو غاړو 


دوولس گرامه ماغزه/ ١٢١‏ ۷ 
یوه بله له اوربند په سرغړونه پړه وبلله. دیپلوماتان د تورخم له کرښی 
واوښتل» ملکي وگړو هم د دوی په کاروان کې له کابله د خوندي ونو 
مخه ومونده» ډاکټران د (۴۰۰) تنو د وژئی خبره کوي» میرویس جلیل 
له بي - بي - سي رپوټ ورکړ». چې د ښار له لوېديځ او جنوب لوېديځ 
سلگونه کورنۍ خیرخانې او نورو برخو ته لېږدېدلي. 

دغو کورنیو غوښتنه کړې. چي د ملگرو ملتو قواوې دې راشي او 
هېواد دې له دغو بېرحمو لوټمارانو وژغوري. کډي پلي ځغلي. ښځی 
پنډې. گنډې او د کور سامان په خپلو اوږو لېږدوي. ځینې لاسي کراچۍ 
کاروي. دوی چیغي وهي چې نه ډوډۍ غواړي» نه کور خو دغو جگړمارو 
ته چې په هرڅه عقیده لري د هغه روی وړاندې کوو. چی نور خلک لوټ 
اه بې عفته نه کړي. 

د بهرنیو چارو وزارت مرستیال حامد کرزی د ملي امنیت لخوا ونیول 


سو . 


جنوری ۹: 

د توغندیو او راکټونو خال خال ډزې اورېدل کېږي» عزیز مراد وویل؛ 
له دوستم سره خبرې نه شي کېدایء خو له حكمتیار سره خبرو ته 
چمتو دي. نرخونه څلور برابره لوړ ختلي. 

نژدې ۵۰۰۰ کورنۍ جلال اباد ته په لېږدېدو بېلا بېلو دښتو کې 
اړولي. ځینې په موټرو او سروېسو کي مېشت دي دولت د جنرال 
دوستم پر ضد د کفر او بېدینۍ ټاپې لگوي؛ جنایتکار یې گڼي. چې کلونه 
یې د روسانو غلامي کړي. خیانت او جنایت یې تر سره کړی» پر 


ووس ګرامه ماغزه ١ ٤:‏ ۷ 

کندهاریانو د جنایتکارو ملېشو د ظلمونو يادونه کوي. دعسی یې ىورو 
ولابتو کی هم د ملیشو جنايات رابرسېره کوی, دده د فحشااو عياشۍ 
قلمونه ښيي»؛ دولت وابىي دوستم باید څو واره په اعدام محکوم شي؛ له 
کابل راډیو تلویزیون په وار وار دغسې مطالب خپرېږي» دوستم لوټمار 
او ملحد یادېږي. د سرکاري تبلیغاتو له مخې دولت دده له کنا تر شو 
خو دی د لستوڼی مار وخوت» د دغو تبلیغاتو له مخی دوستم د خلق 
ملحد وند د جنبش تر نامه لاندې فعال ساتي. د دوستم؛ پرچم او 


جنوری :٠١‏ 
کابل کې درنې جگړې روانې دي» ملگرو ملتو سرمنشي له ټولو ډلو 
وغوښتل خپل استازي اسلام آباد ته ور ولېږيء چې اوربند ټینگ او د 
سیاسي اواري پر لارو چارو غور وکړي» ده پر ټولو اړخونو غږ وکړ» په 
خپل ملت رحم وکړي» ملگرو ملتو له افغان ازادو شخصیتو غونډه کې 
دگډون غوښتنه وکړه» د نیوز ورځپاڼې خبریال وویل: کابل کې یې پر 
واټونو د مړو جسدونه او پر وینو لژند جامي لیدلي» ان د موټرو ټیرونه 

هم په وینو سره وو. 
د تورخم پر کرښه د کډوالو )٠۰۰(‏ کورنۍ غونډې دي د پلخشتي 
جومات هم پر توغندیو لگېدلی» پر منار يي گڼې گولۍ نښتي» غالۍ یې 


وار له مخه لوټ شوی. 


دوولس ګرامه ماغزه/ ۵٥٧‏ ۷۱ 
جنوری اه 

کابل راډیو د گلبدین. دوستم او کارمل د مثلث په اړه تبلیغات لري؛ 
بالاحصار»ء مرنجان غونډۍ» بمبار کړای شول» همغږې شورا اعلان کړه. 
تر هغې چې رباني استعفا نه وي ورکړې» د اوربند په اړه خبرې نه شي 
کېدای». کابل راډيو حكمتيار منافق او دوستم ملحد او کمونست 
ونومول. 

د بگرام هوايي ډگر باندې بمباري وشوه» پاکستان له جگړې د 
تښتېدلو کډوالو لپاره د تورخم دړه پرانیسته» د نویو کډوالو لپاره د نوبو 
پاڼو یا کارت اعلان وشو» چې له پخوانیو هغو سره یې توپیر وکړای شي ؛ 
د بي بي سي ویلیم ري او میرویس جلیل له کابله ووتل». دوی د کډوالو 
په کاروان کی جلال آباد ته ورسېدل» کډوالو شپه د سراج العماره بڼ او 
نُمرخلو ډاگ کې تېره کړهء میرویس جلیل وایی د احمد شاه مسعود 
پلویان پرې تور لگوي چی له حکمتياره یې ډالر اخیستي» د حکمتيار ډله 
يې له مسعود د پیسو په اخیستو تورنوي. 

اسلامي کنفرانس د سولي هڅې پیل کړي. صدیق چکري د جمعیت 
او حاجی فرید د حزب استازیتوب کوي؛ ابراهیم بکر او حامد الغامد تر 
مشرۍ لاندې د خبرو لومړی پړاو پاکستان کې تېر شوء جمعیت څرگنده 
کړه. چې له دوستم سره خبرې نشي کېدای» خو له حزب سره په دې 
شرط چې له ملېشو راوگرځي خبرې کېدای شي؛ د رباني حکومت د 
دورې په پای ته رسېدو د ملگرو ملتو او اسلامي کنفرانس تر نظارت 
لاندې ټاکنى وشي. 

حزب په ډاگه کړه چې د ټولو کشالو منشا رباني دی» باید سملاسي 


دوولس گرامه ماغزه/ | ۷٧‏ 
استعفا ورکړي؛ د سولی پخوانۍ 707 هم دده له امله ناکامی 


شوي دي. 


جنوري :٢‏ 
کابل کي ځمکني او هوایي جگړه روانه ده . د جنرال دوستم الوتکو 
پر حکومتي سیمو بمباري وکړه. دولت ادعا وکړه چی د دوستم دوې 
الوتکې یې نسکورې کړي دي د حکومتي ادعا له مخې يې تر اوسه 
دوولس الوتکې غورځولي؛ یا بگرام کې کوزې شوي دي» پاکستان د 
نورخم دروازه د افغان کډوالو پرمخ بېرته وتړله؛ د دوستم الوتکو د لوگر 
د سقاوې دښتې پوخ سړک د رنوی کرښه گرځولی. ځمکنی ترافیک پر 

دښته کې خامه سړک کاروی. 


جنوري ٣٣‏ 
کابل کې جگړه روانه ده؛ د پاکستان جمهور رییس او صدر اعظم په 
جگړه کی ښکېلو غاړو د اور بند غوښتنه کړې». حزب بيا هم د رباني د 
استعفا شرط ایښی. دولت څرگنده کړې چې له ملېشو سره خبرې نه 
شي کېدای. البته له حزب سره خبرې په دې شرط مني» چی له ملېشو 

رايک رم 
دروازه تړلې. تورخم کډو نیولی. د صرافي شهزاده مارکېټ؛ لوټ او 

سوځول شوی... 
سرکاري راډیو د وحشي دوستم؛ یاغي گلبدین. ملحد کارمل د مثلث 

به غندلو لگیا ده. 


دوولس گرامه ماغزه! ١ ٧۷‏ ۷ 

جنوری 5 

کابل راډیو وویل: د اسلامي دولت اتلو ځواکونو مرنجان غونډۍاو 
بالاحصار کې د دوستم گلبدین پر قرارگاوو وژونکي گوزارونه وکړل. 

په کابل د ویجاړوونکې جگړې لمبې بلې دي» تورخم دروازه تړلې» د 
حم الله یوسفزي په وینا د جلال اباد پنډغالي کي خلک پر تش ډاگ 
پراته دي» نه خېمي شته نه د خوړو درک. 

زرگونه کورنۍ جلال اباد ته لېږدېدلي. حكمتيار له بي - بي - سي 
سره مرکه کې د رباني پر استعفا ټینگار وکړء ده وویل چې د بنین سیوان 
طرحې ته ورته موقت حکومت دې رامینځته کړای شي؛» دده په وينا له 
دوستم سره بي وار له مخه ائتلاف نه و کړی؛ بر یوه وخت بر دواړو د 
جگړې تیل دوی گډ مقاومت ته راکاږل. 


جنورى ۷ 

سرکاري راډیو پر له پسې خبر ورکوي چې د اسلامی دولت هوایي او 
توپچي ځواکونو د گلبدین. دوستم د تجمع مرکزونه په مرنجان غونډۍ 
او بالاحصار کي تر سختو گوزارونو لاندې نیولي» د دې په مقابل کې د 
گلبدین دوستم ملېشو له خوا د ښار د استوگنی په سیمو راکټي او 
توپچي حملی او بېرحمه بمباري وشوه. 

انجینر احمد شاه احمدزي د برهان الدین ربانی پيغام د پاکستان 
جمهور رییس ته يووړ» پيغام کې له پاکستان د اوربند په ټینگښت کې د 


مرستې غوښتنه شوې. 


دوولسن کرامه ماغزره) ١۸‏ ۷ 
جنوری 0 

ولي اخان مطبوعاتي کنفرانس کې غوښتنه وکړهء چي د افغان 
کډوالو پرمخ د تورخم دروازه پرانیستل شي ده وویل: پاکستان کلونه 
افغان مهاجرو ته پنا ورکړې» د کابل له جگړو مهاجر هم افغانان دي. 

د سعودي بن باز د حکمتیار د بغاوت فتوا ورکړه. 

ورځ نسبتاً ارامه وه. د تلوېزیون غونډۍ بمبار کړای شوه؛ د حكمتيار 
یوه استازي پېښور کې وویل: یو شمېر مشهورو قوماندانانو لکه مولوي 
صدیق الله محمد انور او نورو د مسعود پیغام چهار اآسیاب ته وړی؛ 
په پيغام کې راغلي د حزب اسلامي. مولوي خالص؛, حرکت. جمیعت, 
محاذ دوه دوه استازي په یوه پلاوي کې راټول او د اوربند لپاره یوه 
طرحه او پربکړه اعلان کړي. 

همغږۍ شورا اعلان کړهء چې خبرو ته چمتو دی» خو په دې شرط 
چې رباني خپله استعفا اعلان کړي. 

ننگرهار کې له کابل لېږدېدلی کډوال په وچ ډاک پراته دي ابله نن د 
ملگرو ملتو مرستندویه کاروان له پاکستان )٠۰۰٢(‏ خېمي پر دوی 
ووش 


حامد کرزی د ملی امنیت له بندیخانی وتښتدء ده هغه وخت د 


تېښتې مخه ومونده چي د یوه راکټ په لگېدو د ودانۍ یوه برخه ونړیده. 


جنوری :١١‏ 
د وریځی او واورو له امله جگړه سخته نه ده. بمباري وله شوه 
قوماندانانو د حقاني به مشرۍ له استاد رباني سره وكتل» استاد ربانی 


د وفلس كرامه ماغزه! ۷۱۹ 
نوې خبره نه درلوده» په اوبو کې یې د لوټې ايښودو او پل اخیستو لوبه 
کوله. 

د جنبش فرهنگي مسوول وويیل: همغږۍ شورا کې له حزب, 
جنېش؛ نجات جبهی سرببره د حرکت او محاذ قوماندانان هم مله دې. 

پیر گیلاني د کابل جگړو کې د خپلو قوماندانانو گډون رد کړ» ده د 
ملگرو ملتو او اسلامي کنفرانس تر چتر لاندې د ربړې د اواري په اړه د 
نویو گامو غوښتنه وکړه» پیر گیلاني وویل: گاونډي هېوادونه اواری نه 
شي راوستی. 

د ایران استازي طاهریان اسلام اباد کی د افغانستان په اړه له خبرو 
وروسته تهران ته ستون شو. 

اسلاد اباد کی ه کال سفارث اعلاميه کی د حعامد کرزي نیول 
تېروتنه وبلل شوه. 

حامد کرزي پر سیاسي نمایندگیو نیوکه وکړه». چې د جمعیت په پلوي 
تبلیغات کوي»؛ دده په وینا سیاسي نمایندگۍ ښایی د ملت استازیتوب 
وکړي. 


جنوري ٨۸‏ 
جگړه یو ځل بیا سخته شوه. محمدي؛ سیاف او خالص د دوستم پر 
خلاف د اعلان کړي جهاد ننگه وکړه, د سولي لياره د قوماندانانو شورا 
توافق ته ورسېدهء چې په جگړه کې ښکېل اړخونه دې خپل ځواکونه 


شاته کړي» یوه عبوري اداره دې جوړه کړای شي. 
پخواني پاچا د ملگرو ملتو تر څارنې لاندې د لویې جرگې غوښتنه 


دوولس گرامه ماغزه/ ۷٠۰‏ 
وکړه. د پخواني پاچا ویاند وزیري وویل: د حضور اعليحضرت اعلامیه 
جدي ده» ملل متحد باید چمتو اوسي» خو قواوې يی ښايي مداخله ونه 
کړي. چې صومالیا او کمبودیا کې یې ښه پایلې ونه شوای لرلی. 

دده په وبنا ملگري ملتونه دنده لري» دا یي منشور دی. چې د ربړې 
اواري ته وړاندې شي» حضور اغعلبحضرت خدمت ته حاضر دی دی د 
ملت ارادې ته احترام لري» د لويى جرگې خبره د ملت ارادې ته دده د 
احترام څرگندوی ده. 

حضور اعليحضرت ويیلي: بهرني هوادونه د افغانستان اور ته لمن 
وهي ... 

د شمالي ولایتونو والیانو د همغږۍ شورا له اعلامیو ملاکړ وکړ...؟ 


جنوري 217 

له واورو او سړې هوا سره جگړه غځېدلي». حكمتیيار د کابل 
قوماندانانو د سولى پلان د ربانی داستعفا پر شرط ومانه. 

د ربانی استازي محمد صدیق چکري د دوستم پرضد جهاد برتداوم 
ټینگار وکړ» د کابل قوماندانانو وویل. که هر لوري د دوی پلان ونه مانه. 
پر صد یی درېږي. 

د همغږۍ شورا یو پلاوی پاکستان ته تللی» د رباني حکومت له 
پاکستان غوښتي د همغږۍ شورا پلاوي ته د پاکستان د ننوتو اجازه ورنه 
کړي. 

قوماندانانو پریکړه وکړه؛ چې اته تنه علما او د هر تنظيم دوه دوه 
استازي د عبوري حکومت پروسه کې برخه واخلي» د کابل قوماندانانو 


دوولس گرامه ماغزه/ ١‏ ۷۲ 
شورا ځان د تصمیم نیولو عالي مرجع گڼي. خو د دوی له خوا اعلان 


شوی اوربند ټینگ شوی نه دی. 


جنوری ۰ ۲: 

مازيگر سخت جنگ ونښتء ارگ بمبار کړی شوء د قوماندانانو له 
خوا اعلان شوی اوربند مات شو, د رباني حکومت الوتکو چهار اسیا او د 
همغږۍ شورا مرکزونه بمبار کړل. 


جنورى ۹ 

له غرمې وروسته جگړه سخته شوه» د همغږۍ الوتکو ارگء وزير 
اکبر خان مېنه او خیرخانه بمبار کړه» د رباني حکومت الوتکو پر مرنجان 
غونډۍ؛ بالاحصار او چهار اسیاب بمونه وغورځول»؛ د پښتونخوا والي 
له یوه مرستندوی کاروان سره ننگرهار ته تللی... چې د کابل له جگړو 
لبښلیو کډوالو سره هواد کی دننه مرسته وکړې؛ حاچي عبدالقدبر یې 
هرکلی وکړ» تورخم د کډوالو پرمخ تړلي. 

همغږۍ شورا ټولو الوتکو ته خبردارۍ ورکړء. چې د افغانستان 


حدودو ته له ننوتو ډډه وکړي. 


جنوري ٢‏ 
د رباني مسعود ځواکونو د (نادر شاه مېني) د نیولو ادعا وکړه. 
همغرۍ اعلان کړه؛. چې د رباني مسعود ځواکونه يې په شا تمبولي دی. 
ایمنستي انټرنیشنل له پاکستان وغوښتلء د کابل له جگړو د لېښیلو 


دوولس گرامه ماغزه! ٣٢‏ ۷ 
پرمخ د تورخم دروازه پرانیزي» ریډکراس ویلي وروستیو جگړو کی له 
(1۰۰۰) زیات ولسي وگړي وژل شوي؛ او له ١۰٨٠۱زیات‏ ټپیان شوي 
دي. 

کابل کې د اوړو بیه څلور او د تېلو درې برابره لوړه ختلې. 

قاضي محمد امین وقاد وویل: جگړه گلم جمو پیل کړې» رباني باید 
د شپږ میاشتو په تبرېدو حکومت پرېیښی وای» له دوستم سره د حزب 
ملتیا د حزب د مرکزي شورا له پرېکړې پرته حکمتیار په خپل سر کړې. 

همغرږرۍ شورا يوه اعلاميه کې ددې له امله چې بهرنیو هوادو کې 
سیاسي نمایندگۍ اعتبار نه لریء له هېواد بهره پانگی ن منكال هو 


غوښتنه وکړه. 


جنوري وځ 
همغږۍ شورا یوه اعلامیه کې د مولوي حقاني د سولې هلو ځلو 
هرکلی وکړ. 


کابل کې سخت جنگ دی د دوستم الوتکو ارگء, دفاع وزارت 
تاسیساتء وزیر اکبر خان مېنه او تلوېزیون غونډۍ بمبار کړه» د رباني 
هوایي ځواکونو پر مرنجان غونډۍ؛ بالاحصار بمونه وغورځول. 

د شهزاده سرای صرافانو رسنیو ته وویل: دکانونه يې د نظار شورا 
وسله والو لوټ؛ او سوځولي دي, رباني اعلان وکړ چې د ملگرو ملتو او 
اسلامي کنفرانس گډه طرحه منل کېدای شي. 

په ماښام رباني وویل: قانوني جمهور ريیس دی ؛ استعفا به ورنه 
کړي. 


دوولس کرامه ماغزها ۱4۵ 


جنوری 11 

حزب اسلامي ادعا وکړهء. چې دولتي مطبعه او مسلخ یې ونیول»' 
مولوی خالص وويل: له بوې غاړې هم ډاډه نه دی. د خالص په خبره له 
یوه اړخ سره دوستم دی؛ له بل سره بابه جان» دواړه لوري باید دغسی 
کسان له خپبل جنک وشړي. 

حکمتیار له پاکستان وغوښتل د تورخم دروازه پرانیزي». ده وویل په 
داسی حال کې چې مزدک» کارمل او نور پرچمیان د رباني حکومت 
برخوال دی؛ د ډاکټر نجيب الله د بندې کېدو جواز نشته» ننگرهار کی د 
سعودي سفير له حقانی او حاچجي عبدالهدير سره وکمتل:؛ 

رباني وویل: استعفا ته چمتو دی» خو د چا لپاره...؟ 


جنوری :۵٥‏ 
جحنلی دښته توغندویي برید وشو . د غسی بالاحصار مرنجان غونډۍ نر 


اور لاندی و٠.‏ 


٠ جنوری‎ 

د واورې وریځې له امله د جگړې څپې ناستې دې» نن طبیعت د 
جگړې مخه ونیوه؛ امنیت شورا د فوري اوربند غږ وکړ او سیمې نه یې د 
بوه پلاوي لېږل اعلان کړل. 

رباني. ډاکټر نجیب الله لفرابی د بهرنیو چارو وزیر ایران ته ولېږه؛ 
همغږۍ شورا د ایکو غونډه کی د لفراېي گډون ناقانونه وباله اعلامیه 


٠-٠ دوو اه اد‎ ٠ 

کابل حکومت سره هر ډول تړونونه بې اعتباره گڼي. د پاکستان کورنيږ 
چارو وزیر سردار اصف احمد علي وويیل: د جلال آباد هوايي ډگر 
پرانیستیء. هغه هوادونه چې د تورخم برانيستو خبره کوي. خپلو 
الوتکو کې دی کډوال له هغه ځاىی واخلي او خپلو هېوادو کې دی بنا 
ورکړي. 

د کابل روغتونو د ٠٠۰۰‏ ټپیانو د درملني خبر ورکړء. چهار آسياب 
کې د حزب د راډیو تلوېزیون تاسیسات بمبار شول. خو خپروني يې 
تع شوي به وي 

د حزب تلویزیون د سرکاري هغه په پرتله معیاري خپرونې لري. د 
سرکاري تلویزیون خپرونې په وچ پروپاگند راگرځي هغه هم په سیورو 
ستوغو ټکو خو د حزب تلویزیون د تبلیغاتو ترڅنگ معيار پاموړ گڼلي. 
د بشارت رول په دغه معیار کی جوت دی... 

د ملکرو فل اشنا د د الا په ار سرلن غوڼة که 
راتلونکې اوونۍ کې د بلی غونډۍ پرېکړه لري. 


:١ ۷ جنوري‎ 

د بريخر تر لسو بجو ارامي وه. لس نیمې بجي د همغږۍ شورا 
ځواکونو تعرض وکړ» پغمان»ء خير خانه» د بابه جان مرکزونه بمبار 
کړای شول. 

د دولت الوتکو په مزار او شبرغان کې د دوستم ځواکونه بمبار کړل, 
دولت وایي هوتخېلو کې یی د ملېشو برید پر شا تمبولی. 


دؤولس کرامه ماغزه! ٥-۵‏ ۷ 

جنوری ۸ 

جگره روانه دهء سعودي» پاکستان له اسلامي کنفرانس وغوښتل د 
سولی کنفرانس راوبولي, همغږۍ شورا وویل: الوتکو یې ارگ, چمتله 
دښته» پل ارتل او پغمان کې د رباني قرارگاوې بمبار کړی. 

دعسې د حکمتیار او همغږۍ شورا مرکزونه حکومتي الوتکو بمبار 
کړل. همغږۍ شورا ادعا وکړه. چې ملي بس او مسلخ یی نیولي دي. 

دولت وايي: د دښمن بریدونه یې په شا تمبوليء. جگړه مرنجان 
غونډۍ او بالاحصار ته راټوله ده. 


جنوری ۹: 

کابل کې د راکټونو خال خال ډزې دي خو له بغلانء. جوزجان او 
فاریاب د سختو جگړو خبرونه ورکړل شول. سیاف وویل جگړو کې 
بهرنی لاس دی ؛ ده د ازبکستان نوم واخیستء دده په وینا له ازبکستان 
الوتکی الوزي بمباري کوي... 

دپاکستان اپوزیسیون مشر نواز شریف پارلمان کی د کډوالو پر مخ 
دروازه تړل وغندل, د بلوچستان پارلمان کې بلوڅانو له خپل ایالت د 
افغان کډوالو د ایستو غوښتنه وکړه» پښتنو استازو یي مخالفت وکړ؛ په 
دې سلا شوه چی افغان کډوال به هغه وخت استول کېږي» چی د 
افغانستان ربړه اواره شي... 

حقاني د اصلاحي شورا له پلاويی سره جلال آباد کې دی. 


دددل ‏ اښه شا ٢‏ 


: ۳٣ جنوری‎ 

همغږۍ ځواکونو ارتل پل. جمال مېنه او دهمزنگ بمبار کړل, 
فاریاب. جوزجان او بغلان کې هم جگړې شوې. خلک له جگړې په 
منډو دي» هر لوري ته ځُغلي» په دوی پسې توغندي. توپي غوړمبېږي؛ 
لکه خروړې سپې فنااې اش وهې» کابل پر توکمي. سپاسي او مذهبي 
ډلو وېشل شوي. 

له کابل سل زره وگړي کلیوالو سیمو. شپبته زره جلال اباد ته 
لېږدېدلي ديء ۸٠۰۰۰‏ زخمیان او ٠٠٠١‏ تنه وژل شوې دي... 


جنوری ١٣‏ : 
جگړه سخته ده. همغږۍ شورا د بابر بن او گذرگا د نيولو ادعا 
وکړه؛ دولت مرنجان غونډۍ؛, بالاحصار او چهار اسیاب بمبار کړ». شمال 

کې هم جگړه غځېدلې» جنرال فوزي د سمنگان نیولو ادعا وکړه. 

ډاکټر موسی توانا له جمعیت سره خپل شلون اعلان او جنبش کی 
شامل شو, ده پر رباني او مسعود نیوکې وکړې». دغسې یی د دوستم پر 
ضد د ربانی اعلان شوی جهھهاد باطل وباله. 

توانا په وروستیو کی د جمعیت د مرستیال په توگه کار کاوه او د 
توکمي فرکیسیون مشر گڼل کېده. 

ډاکټر موسی توانا په ډاگه کړه. چې رباني دوستم ته د ننواتی لپاره 
ولېږه؛ خو رباني په ټگۍ کی و... دده به وینا احمد شاه مسعود هم له 
دوستم سره د اړيکو او روغ په هڅو کې رښتینی نه شوی گڼل کېدای. 

ستوریس مسوريش د ملگرو ملتو استازي بېړنی اوربند وغوښت؛ 


دوولس گرامه ماغزه! ۷٧‏ ۷۲ 
دده په وینا د طرحو کمی نشته»ء خو پر افغان مظلوم ولس زړه سوی 
نشته. ده وویل لومړی باید اوربند ټینگ شي؛» لویې جرگی ته مخه 
ورکړل شي... همغږۍ شورا د ملگرو ملتو له هلو ځلو سره موافقه 
اعلان. کره: | ھ 

پېښور کې افغان قونسل وايي: جنگ حكکمتیار پیل کړی» د ننگرهار 
شورا وابي که رباني له دوستم او ملېشو سره په جنگ لگیا وي. موږ 
ورسره ولاړ يو. خو که له حزب سره جگړه کوي» موږ فریق نه جوړېږو. 


:١ فبروری‎ 

دواړو غاړو د حقاني په مشرۍ اصلاحي شورا ته واک ورکړء. چی د 
سولې لپاره خپلې هڅې وغځوي» دوی اصلاحي شورا ته بلنه ورکړهء چې 
کابل ته ورشی. 

ایراني چارواکو مشهد کی د سنیانو یو جومات پر بلدوزرو ونړواوه... 

مولوي حقاني جلال اباد د امن ښار ونوماوه... 


:٢ فبروری‎ 

جگره روانه دهء د حقاني په مشرۍ اصلاحي شورا کابل کی ده. د 
کابل له قوماندانانو او جهادي شورا له پلاوو سره یی ولیدل؛ له رباني 
حکمتیار سره یې خبرې وشوی. 

حزب اسلامي د ملگرو ملتو (مسورش) د وړاندیز هرکلی وکړ او د 
څلور ورځني اوربند لپاره یي خپل چمتو والی اعلان کړ. 

د جنرال دوستم استازي روس ته اخطار ورکړ. چې که د رباني لپاره 


دوولس گرامه ماغره! ٨٢‏ ۷ 
یې د پیسو له چاپولو لاس وانه خیستء مزار كي به د روس قونسلگري 


ولړي. 


فبروري :٣‏ 
کابل کې ټینگه ورېځ ده واوره اورېدلې. د جگړې څپې ناستې دي؛ 
تېرو درېیو میاشتو کې لومړی پلا د سره صليب د خوراکي توکيو بو 
کاروان کابل ته ورسیدء د تورخم دروازه د پخوانیو کډوالو پر مخ چې د 
افغان کمشنرۍ شناختي پاسونه لرل پرانیستل شوه خو له څو ساعتو 


وروسته بېرته وثتړل شوه. 


فبروری ۴: 

د واوری له بركته نسبی کراري ده» په شمالی ولایته کی جگره د۵ د 
اصلاحي شورا پلاوي د حقانی به مشرۍ له رباتي؛ ساف او مسعو د سره 
وکتل. 

د ننگرهارء لغمانء کونړ شوراگانو حاجي عبدالقدير خپل مشر 
زاکي ٠:‏ 

مازيگر درنو ډزو د یو ځل بیا وېره گډه کړه. 

استاد ربانی ازبکستان د دولت له مخالفانو سره په مرسته تورن کړ. 


قبروری ۵: 
جگړه روانه ده. د سره صلیب پر روغتون توغندی ولگېدء دولت پر 
بالاحصار مرنجان غونډۍ او چهار اسیاب بمباري وکړه. 


دوولس گرامه ماغزه/ ۷۲۹ 


فبروری ۹: 

د اصلاحي شورا پلاوی دویمه پلا له استاد رباني او سیاف سره وکتل, 
باني په خپل دې دریځ ولاړ دی. چې حل او عقد شورا ولسمشر منلی. 

د ملگرو ملتو ځانگړي استازي (مسوريش) ننگرهار کې له حاجي 
عبدالقدیر سره وکتل» ازبکستان د کابل حکومت د وړومبي ورځې تور رد 
کړ. 
فبروری :٧‏ 

د کابل جگړو کې تر اوسه سل زره کورنۍ بېځایه شوي او له ٠٠۵۰۰۰‏ 
زیات ولسي وگړي وژل شوي دي. دغسې له دېرش زره زیات زخمیان 
دي. 

احمد شاه مسعود پر ازبکستان تور پورې کړ. چې د دوی مخالفانو 
(دوستم) ته 1730 ټانکونه ورکړي. 

دده په ویناء بېنظیر بوټو هم ورسره په خپلو ژمنو وفا ونه کړه»؛ تر 
اوسه مخالفان (حکمتيار) پالي. 

همغږۍ شورا د اصلاحي شورا طرحې ته ورته طرحه وړاندې کړه؛ 
چې رباني او حکمتیار دواړه استعفا وکړي. د کابل امنیت د کابل 
قوماندانانو ته وسپارل شي؛ء له هری ناحيي به دوه دوه تنه د خلکو د 
استازو په توگه به دغه شورا کې برخه ولري. د دوی له استعفا به 
پینځلسو ورځو کې د شپږو مياشتو لپاره له ناېبيلو او منلیو کسانو 
مؤقت حکومت جوړ کړای شي د حکومت جوړوني پروسه به د ملگرو 
ملتو او اسلامي کنفرانس تر څارنې لاندي بشپړه شي... 


دډولس کرامه ماعزه!' ۷٣.‏ 
قبروری ۸: 

اروپايي ټولنې د افغانستان پر جگړو خواشیني وښوده. حقاني چهار 
اشياتف کی له حکمتیار سره وکتل» خو غوڅه پايله یی ترلاسه نه کړای 
شوه. 


رباني یو ځل بیا پر ازبکستان له دوستم سره د مرستې تور پورې کړ. 


فبروري ۹: 

د دولت دوې چورلکې لغمان کې حزب اسلامي ته تسلیم شوې. دعغو 
چورلکو چی شمشاد کې یې د استاد سیاف له غونډ کابل ته پوځي توکي 
لیږدول»ء د حزب قوماندان ناصر خان ته تسلیم شوې. 

د اسلامي کنفرانس مشر حامد الغامد افغانستان کې د جگړې له 
ټولو غاړو روژه کې د اوربند غوښتنه وکړه» پېښور کې يې د حزب او 
جمعیت له استازو سره وکتل. 


فبروري :٠١‏ 
کابل کی جگړه سخته شوه». د همغږۍ شورا ځواکونو د تلوېزیون 
غونډۍ بمبار کړهء دولت هم د مخالفانو سیمې تر اور لاندې نیولي... 
حقاني له حكمتیار سره وکتلء. د دولت او حزب وحدت ترمينځ د 
اړيکو خبر ورکړل شو. 


ژو ولس ګرامه ماغزه/ ۷٧ ١‏ 
فبروری اا 
د روژې لومړۍ ورځ ده»ء ځکه خو تر اوسه کراري ده» انگلستان خپلو 
اتباعو ته خبرداری ورکړ» چې افغانستان ته سفر ونه کړي. 
دهمزنگ کې د حزب وحدت او نظار شورا ترمینځ لنډه نښته وشوه. 
د شهزاده سرای له لوټ تالان وروسته چې صرافان پر سالنگ واټ د 


مېوې زړې منډبی مخامخ مارکیټ ته رالېږدېدلي وو. د شپې چور او لوټ 


شول. 
قفبروري :۱١‏ 
جگره په بو خه خنډ روانه د۵ نظار شورا اعشار یره حرب وحدتټ 
ته وسياره. 
قفبروری ۱۴: 


د حقاني په مشرۍ اصلاحي شورا د سهار له پینځو بجو موقت 
اوربند رامینځته کړ» اوربند بي قید و شرطه دی» د حقاني په وينا کابل 
ته غځېدلي لارې به پرانیستي وي؛ دده به وينا له دغو لارو پوځي 
اکمالات نه شي کېدای. همغږۍ شورا د اوربند منل اعلان کړل» اوربند 
څلور ورځنی دی» چې د دایمي اوربند پیلامه گرځېدای شي. 

قریب الرحمن سعید وویل» اوربند یې منلی» په څلورو ورځو کې به 
د رباني د استعفاء او نوې حکومت طرحه چې ترمخ به یې کابل ناپوځي 


دوولس کرامه او د :/۳٩٣‏ 


فبروری 0 

اوربند د توغندیو درنو ډزو مات کړء حقاني پغمان کې له احمد شاه 
مسعود او استاد سياف سره وکتل. دولت وابي توغندي د دوستم 
ځواکونو ویشتلي. خو دوی به یې ځواب ورنه کړي» خلک د اوربند پر 
دوام باوري نه دي. ځکه خو له فرصت په گټه اخیستو له زړو مکرویانو 
او جگړې له سیمې پښی باسي... 

د ننگرهار د سرشاهي پنډ غالي کډوال وایی: له مجاهدینو کرکه 
لري. دا قاتلان دي. کډوال په وچ ډاگ پراته دي» پنډ غالي د ماینو تر 
گواښ لاندې دی. 


فبروری ٧‏ 
مزاري وویل: زموږ دریځ د همغږۍ شورا دریځ دی. د کابل کډوالو 
۵ سلنه د سرشاهي پنډ غالي کی مېشت دي؛ نور په سړکونو»؛ پارکونو, 

واټونو پر غاړو پراته دي» په بوه بس کی یوه کورنۍ مبشت ده. 

اوربند ایله درې ورځې دوام وکړ. خلکو وکړای شول د جگړې له 
سیمې ووځي. حکمتیار له کابله ننگرهار ته تللی» حقاني په ده پسې 
ننگرهار ته ولار. 


فبروری ۸ 

د پاکستان د بهرنیو چارو وزیر سردار آصف احمد علي جلال آباد کی 
له حکمتیار او حقانی سره وکتل. حقاني وويل: کابل ته غځېدلی لارې 
ښايي پرانیستي وي» خواړه او غلی باید د جگړی وسله ونه گرځي. 


دوولس گرامه ماغزه! ۷۳٣‏ 

له نادر شاه مېنې (زړو مکرویانو) وروستي استوگن ووتل. سیاف 
وویل: د اصلاحي شورا پلاوی باید د جنگ منشا له مینځه یوسي» دده 
په وینا ملېشې او کمونستان د جگړې مسببین دي. 

ده وویل: د ملگرو ملتو مرسته به دا وي؛ چې د بهرنۍ مداخلې مخه 
0:3 

د رباني حکومت د کابینې غړي او لوړ پوړیو چارواکو کورنۍ تر اوسه 
پاکستان کی دي. خپله د احمد شاه مسعود کورنۍ اسلام اباد کې 
مېشت ده. دوی له تورخم د اوښانو او خرو په لار له کرښې اوړي؛ 
مسعود اسلام اباد کې د خپل پلار جنازه کې چې ترافیکي پېښه کی ومړ 
ت3 

حكمتيار او رباني پاکستان کې د خپلو زامنو له ورا بې برخې پاتى 


شول. 


٩۹ فبروری‎ 

د ملگرو ملتو د بشري حقونو د څانگی مشر ارماکورا د مجاهدينو پر 
مشرانو نیوکې وکړې» دوی یې د خپلو خلکو قاتلان وبلل. 

د نُمرخېلو او سرشاهي پنډغالو کې د کابل له جگړو د کډه شوبو 
کورنیو خېمې درېدلي». خو ډېری کورنۍ په وچ ډاگ راغونډې دي؛ 
کېږدۍ نه لري. که څه هم ځای ځایى د بهرنيو مرستندویه موسسو 
لوحې لگېدلې. لارې هماغسې تړلي دي» حقاني له حکمتیار سره د لاره 
د پرانیستو پر سر خبرې وکړی. 


دوولسن كَرامْ ما ۷۲٩ ٠‏ 
قبروری :٠۰‏ 

پېښور کې درېیو وسله والو د ښوونځي یو بس اسلام اباد ته وتښتاوه, 
نښتوونکو غوښتل افغانستان ته د خوراکی توکيو د رسېدو مخه پرانیستل 
شی» بس اسلام اباد کې د افغانستان سفارت ترمخ د بوليسو محاصره کی 
۹ 

جنرال نصیر الله بابر له تښتوونکو سره خپله خبرې ان ټوکې وکړې. 

له دوىی يې تومانچه وغوښته. ور يې کړهء ده وکتله بېرته يې 
تښتوونکو ته وسپارله. محمد علي جاوید د یو بل پلاوي به مشرۍ اعلان 
کړهء چې د رباني لپاره د ټاکلې مودې په پای ته رسېدو لویه جرگه چې 
سل تنه دیني علماء قوماندانان او سیاسیون په کې وي. نوی حکومت 
جوړ کړيء ده اعلان کړه چې خپلې هڅ به د حقاني له هڅو سره 
همغږې کړي. 

حزب د حقاني پر ټینگار پر یو بل څلور ورځني اوربند هوکړه وکړه. 


قبروری ١‏ : 
له کابل جلال اباد ته د کډوالو بهیر روان دی» د دویمی ورځې لپاره 
هم د پېښور ماډل سکول تښتولی بس افغانستان سفارت کې ولاړ دی, 
دوی پينځه ملیونه کلدارې. د پولي او لارو پرانيستل او یوه چورلکه 

غواړي. چې خوندي ځای ته یې ولېږدوي. 
حقاني له سوریس مسوريش او حکمتیار سره جلال آباد کی جلا 


جلا خبرې وکړې. 


دوولس گرامه ماغزه/ ۵ ۳ ۷ 

قبروری ۷م 

د ښوونځي بس درې واړه تښتوونکي د پاکستان د پوځي کوماندویي 
ځواکونو له خوا د شلو دقیقو په لنډ وخت کې ووژل شول» ويل کېږي 
دوی د پروان اوسېدونکي د احمد شاه مسعود مربوط وو. 

په زوره ماتې تښتوونکي په شربت کې دنشه يې موادو په گډېدو 
بېهوښه., او بیا په ډزو ووژل شولء؛ له بېهوښی وروسته ددوی وژنی گڼ 
سوالونه راولاړ کړي. 

حقانی اعلان کړه, چې د اور بند پر تمدید موافقه شوې. حكمتيار 
وویل. د اصلاحي شورا اوربند یې ځکه ومانهء. چې د ربړې اواری 
رامینځته کړای شي. 

حقاني له حکمتیار او خالص سره وکتل. 

حقاني د بس تښتونې په اړه وویل: دا غلط عمل و له بده بخته 
پاکستان هم مناسب کار ونه کړء تښتوونکی باید ژوندي نیول شوي وای , 
چی د واقعیت پته لگېدلی وای. 


فبروري ۲۳: 

سردار اصف احمد علي له ننگرهار د ځمکې له لارې کابل ته راغی؛ 
کابل کې له غرمې وروسته خال خال ډزې اورېدل کیږي» آصف احمد 
علي به له مسعود او رباني سره گوري. 

کابل پر ازبکستان د دوستم د ملاتړ تور لگوي, سیاف وایى دا 
مداخله نه شو منلىی. کابل کې د پاکستان بر ضد مظاهره وشوه. 
مظاهره کوونکي پر سفارت وروختلء اسلام آباد کې د ښوونځي د بس د 


دوولس گرامه ماغزه/ ۷۳ 
درېیو تښتوونکو د وژنې په غندنه کابل کې حکومتي مظاهره وشوه. 

دا په داسې حال کې چې کابل کی هره ورځ د سیالو ډلو ترمينځ 
لسگونه بېگناه افغانان وژل کېږي. 


فبروری ٣‏ 
سردار اصف احمد علی کابل کی خپل تړلی سفارت وکوتء له ده 
سره رباني او مسعود ملگري وو. آصف احمد علي له عبدالعلي مزاري 

سره هم ولیدل. 


فبروری 0 

کابل راډیو چې د پښتونستان بروگرامح وار له مخه ابسته کړی» د 
بلوچي پروگرام پر ځای ازبکي هغه خپور کړ. 

له جلال اباد تر کابله (۱۷۰) پوستې پرتی دې» له موټرو او مساپرو 
باج اخلي. 


قبروری :١ ١‏ 
كابل كې د پاکستان بر ضد دويمه مشاهره ونشده: حقاني له 
مسعودء ربانی او سیاف سره پغمان کې وکتل» د سولی لپاره یې ظاهرأ 


ده ته له وای ورکولو سره موافقه وکره؛. خو ماته د زړه هغه نه بربښی. 


دوولس گرامه ماغزه! ۷ ۷۳ 
قبروری ٧٢٧‏ 
حقاني صاحب یو ځل بیا له استاد رباني او سیاف سره ولیدل» په 
خوله خواږه په زړه کاږه. 
حکمتیار سره هم ولیدل شولء ده هم په خوله واک ورکړ...؟ 


فبروری ٨۸‏ 
کندز د همغږۍ شورا له خوا ونیول شو قريب الرحمن سعیيد 
وويل» د کندز ټولي ولسوالۍ یې نیولي. خو دوستم وويل د کندز مهمې 

سیمي یې تر وای لاندی دي. 

کابل کې هم د جگړې غاړو د یو بل مرکزونه تر اور لاندې ونیول, 
حقاني د کابل له قوماندانانو سره د امنیت سپارلو په اړه خبرې وکړي, 

بلچرخي کې د كابل قوماندانانو خپله غونډه لرلهء. د دوی او 
باډيگارډانو له څېرو د ډار او وحشت لمبې ختېء دغسى څېرې او 
کريکټرونه څرنگه کړای شي کراري راولي, او امنیت ټینگ کړې. 

زه حیران شود چی حقانی صاحب له دغو قوماندانانو د امنیت د 
ټینگښت هیلې پالي. حقاني صاحب دو ته وايي: د سولې په لار کې زما 
ټول امکانات ستاسې په خدمت کې دي ما حقاني صاحب ته له خپلي 
اندېښنې وویل» په عميق تأثر يې راته کره: څنگه يې کوې؛ 


مارج :١‏ 
په خوراکي توکیو بار د ملگرو ملتو شپږ لارۍ د حکمتیار له موافقی 
وروسته کابل ته راغلي. سكفتيار به دی شرط کال ۷ 8 ننوتو مخه 


دوواس مرامه ماغزه!/ ۷۳٧۸‏ 
ورکړهء چې د همغږۍ شورا د وېش له پروکرام سره سم خوراکي مواد 
ووېشل شي؛» دا چې درې لارۍ به د حکمتيار او دری د رباني تر کنترول 


مارچ : 

پېښور کې د پیر گیلاني تر مشرۍ لاندې يوې غونډۍ د لويي جرگې 
په جوړېدو ټینگار وکړ» د کابل پر بېلا بېلو برخو راکټونه ولگېدل. 

د جلال آباد سرشاهي پنډ غالی د نورو کډوالو د مېشتېدو ظرقیت نه 
لري» عزیز مراد د همغږۍ شورا د ځواکونو له خوا د کندز نیول درواع 
وبلل؛ ده وویل د کندز د دفاع جگړه روانه دهء د دوستم گلبدین ملېشو 


ته د سر او مال درانه زيانونه اوښتئی. 


:٣ مار‎ 

کابلیان د ملگرو ملتو د شپږو لاریو لار څاري. 

ببنظیر بوټو ناصر باع کې د نویو کډوالو پنډغالي ته ولاړه. د تورخم 
دروازې پرانیستو ژمنه یې وکړه. 

اصلاحي شورا د ډبېدلي اوربند د څارنې پلاوی اعلان کړء چې له 
اوربند سرغړوونکی اړخ په گوتو کړي... 


مارس ۴: 
د حزب قوماندانانو د ملگٌرو ملتو د شپږو لاریو مخه ډب کړه» کابل 


کی ګرا ده» اوربند نه دی مات شوی» د اصلاحی شورا د څار یلاوی له 


دوولس گرامه ماغزه/ ۹ ۷٧۲‏ 
اوربند سرغړوونکي په گوتو کړل» دا یې قواله په چا یې منې...؛ 
د اصلاحی شورا یو بل پلاوی له دواړو غاړو د بندیانو د خلاصون په 
موخه خپل کار پیل کړ. 


مارچ ۵: 

حقاني د اصلاحي شورا په مشرۍ له حکمتیار سره ولیدل» حقاني 
ټینگار کاوه چې لارې خلاصې او تعرض ونه شي» خو حکمتیار خپل واک 
مشروط وباله. چې له همغږۍ شورا سره هم وکتل شي. 

بطروس غالي د حکمتيار په نامه یوه پیغام کې د ملگرو ملتو شپږو 


لاریو ته د مخه ورکولو غوښتنه وکړه. 


مارجآ: 

کابل کی نسبي آرامي ده. حکمتیار د ملگرو ملتو لاریو ته اجازه 
ورکړهء چې کابل ته ننوځي» درې لارۍ د رباني او درې د حزب تر واک 
لاندې سیمو کی» خوراکي توکي ووېشي. 


مارج :٧‏ 
د ملگرو ملتو لارۍ د کابل ښاريانو له خوا چور کړای شوې» دغه 
وخت د جگړې دواړو غاړو د یو بل تر واک لاندې هغو سیمو توغندو یي 
برید وکړء چې د دغو لاریو توکي پکې وېشل کېدل؛ د خلکو د چور له 
امله د موادو وبس ودرلد. خبرخانه کن د یونيسف به افغان مامور 


خلکو برمته کړ»ء د خیرخانې یوه جومات کې د موادو د وېش لړۍ روانه 


دوولس گرامه ماغزه/ ٠ ٤‏ ۷ 
وه. چې توغندي ولگېدل. شپږ تنه مړه او ٠٣‏ زخمیان شول. 

د ملگرو ملتونو لخواء درې لارۍ اوړه د یوه لوی ښار کلابندو 
اوسېدونکو ته له مسخرې پرته بل څه نشي گڼل کېدایء چې د شپږو 
مياشتو کلابند ښاريانو هر یوه ځان لومړی درجه مستحق گاڼه, چې باید 
خپل حق او برخه ترلالسه کړي, درې لارۍ ښايي د څرخي پله زندان کې 
د زرگونو میشتو کډوالو لپاره د یوې ورځې یوه گوله مړۍ برابره کړی 
وای. خو د یوه لوی ښار د کلابندو اوسېدونکو سره دغسې مرسته د 
ملگرو ملتونو یوه بله بې توپيري او ټوکه رامنځ ته کړه... 


مارچ ۸: 

د کابل بېلا بېلې سیمې د دواړو غاړو له خوا تر توغندویي بريد لاندې 
دې حقاني له حکمتیار سره وکتل. 
مارج ۹: 


کندز د رباني ځواکونو له خوا بېرته ونیول شوء حقاني د باغ بالا 
هوټل کې له استاد رباني». سیاف سره وکتل» له کابله د کډوالو د وتلو 
بهیر له پخوا زیات غځېدلي. ښار کې شبنامي غورځېدلي. چې د اختر تر 
څلورمی له ښاره ووځي. 


مارچ١۱:‏ 
جگړه روانه دهء د جگړې غاړې یوه پر بله توغندویي بریدونه کوې, 
1.1.۴ روغعتون ته ٨٧٢‏ ملکي ټپیان راوړل شوي. 


دوولس گرامه ماغزه/ ۷٤٧١‏ 
مارچ١١:‏ 
کابل راډیو د حکمتیار ځواکونو د دوو تعرضونو د په شا تمبولو خبر 
ورکړ» پخوانی پاچا د وړوکي اختر په مناسبت خپل پيغام کې د روانو 
جگړو له امله خواخوږي وښوده» پیغام کې د هېواد او هېوادوالو 
خدمت ته چمتووالی څرگند شوی دی. څه خبر خدمت ته چمتو حضور 
اعلیحضرت به کله د دغه خدمت مخه مومی...؟ 


:٢١ مارج‎ 

د بلوچستان حقوقپوهانو بوه قطعنامه کې د ډاکټر نجیب اللّهِ د 
خوشې کېدو غوښتنه کړېء کابل کې خال خال ډزې اورېدل کېږي» لارې 
هماعسې تړلی دي. 


مارج :٣١‏ ھ 

استاد رباني : خيرخانى جامع جومات کې د اختر په لمانځه کې 
خپل حکومت دده په وینا مدینة الرسول کې لومړنی اسلامي حکومت 
وباله. 

ده د خپل حکومت ستونزې د پيغمبر صلی الله علیه وسلم او 
صحابه وو ستونزې وبللي» ده په اشاره اشاره حکمتیار منافق ونوماوه؛ 
هرات کې اسماعیل خان د سولې او اوربند طرحه وړاندې کړهء چې 
حكمتیيار له خپلو متعهدينو سره تر مشورې مشروط کړه» خو رباني 


ورسره مواققه وښوده. 


دوولس کرامه ماغزها ٢‏ 
ازج 1-1 

د كابل پلچرخي کې خلکو مظاهره وکړه. د جگړې غاړې یی وغندلي , 
قریب الرحمن سعید د هرات د سولې پلان د حقاني د سؤلې د هڅو 


سبوتاز وباله. 


مارچ ۱۵: 


اسلاد اباد کې د كابل سشهعبير سردار محمد روشن ربانی حکومت له 
خوا تېدیل کړای شو له ده سره د حکومت کشاله د هغه چک بر سر 
وه. چې نواز شریف مجددي ته د پاکستان له اړخه د مرستی لياره 
ورکړی و. 

مجددې دا له ځان سره مرسته بلله» له دی... دوه ملیوه ډالر ربائي 
ادارې ایستلی او نورې د سردار روشن لخوا کنگال کړای شوې. چې د 
یوې نماینده او قانوني حکومت تر وخت یې څوك ونشي ایستلی. 


:۱١ مارچ‎ 

د مارچ ۱۴ء ۱۵ء ۱۹ء ٧١‏ په کرار تېرې شوې» خو نن توغندویي 
برید کابل یو ځل بیا ولړزاوه. 

د رباني حکومت ویاند وویل. که همغږۍ شورا له بمبار او توغندویي 
بریدونو لاس وانه خلي» دوی به د ملېشو پلوه افسرانو کورونه بمبار کړې. 

څو توغندي د وزیر محمد اکبر خان مېنې. شاو خوا ولگېدل, 
ځمکنۍ جگړې» ملي بس؛ زړو مکرویانو او میوند واټ کې غځېدلې؛ 
خلکو له جگړې جوماتونو ته پنا وړې. 


دوولس گرامه اه 2۳ 
زې 

مولانا کوثر نیازی د مغزي سکتې له امله پاکستان کې ومړ. ده خپل 
سیاست له جماعت اسُلامي پیل کړی و ؛ مولانا مودودي ته دومره نژدې 
و چې زوی یې باله. بیا یې له جماعت سره پرې کړهء. چې جماعت 
اسلامي له یوې مخې سیاست او اقتدار ته استخدام کړای شوء گوبا له 
روحانیت او اصلاج یې پر مخ اړولو تورن کړ... "اور لاین کثء؛ اور جنهیس 
مے ئے ديۍ'" دده مشهور کتابونه دی. چې لومړی یې د بوټو زوال او 
جنرال ضیاء الحق د کودتا په اړه کښل شوی. 

له جماعت اسلامي په وتو مولانا پیلپز گوند ته ورغی» د بوټو 
حکومت کې لومړی د اطلاعاتو خپرونو او بیا د حج او اوقافو وزیر و. 


مازج ۰ : 

د جگړې غاړو د یو بل پر سیمو درنې بمبارۍ وکړې» حکومتي الوتکو 
د سقاوې دښته کې د همغږۍ شورا د الوتکو رنوی کرښه (سړک) بمبار 
کړ» له غرمي وروسته یوه بجه د همغږۍ الوتکو وزیر اکبر خان مینه او 


خیرخانه بمبار کړی. 
مارج :١٢‏ 

د نوي لمریز کال په لومړي ورځ د جمال مېنې غونډۍ دوه توغندي 
ولکيدل. 


برهان الدین ربانی د لسو ورځو ورځو یو اړخیز اوربند اعلان کړ. 


دلا اا 0 
مارچ ۲: 
استاد رباني له شپږو مياشتو وروسته مطبوعاتي کنفرانس ته وينا 
وکړه» ده به ډاگه کړهء. چی استعفا به ورنه کړي» ربانی په دې اړه يوې 
پوسشنی ځواب کې وویل. چې د استعفا یې هډو سوال نه بيدا کېږي. 
ده تکرار کړهء. چېي له حکمتیار سره مذاکرات شونی دي خو له 
دوستم سره خبرې نه شي کېدای؛ رباني یو ځل بیا پر ازبکستان د پوځي 
مداخلىی لور پورې 5 


مارس ۳۳: 


سره صلیب خپل پیغام کې د جگړو په اړخو غږ وکړء. چې له روغتونو 
سره له مورچو نیولو ډډه وکړي»؛ امنیت شورا یو ځل بیا افغانستان کی د 
جگړو د پای هیله وکړه. 


مارج ۴: 
اروپايي ټولني افغانستان ته د خوراکي توکیو د رسولو غوښتنه وکړه. 
حزب اسلامي د وزیرانو شورا د سولي کمېسون طرحه رد کړه. حزب 
د رباني پر استعفا ټینگار او دوو اوونیو کې د موقت حکومت جوړښت 
غواړي. جگړه د خال خال ډزو په بڼه روانه ده. 


مارچ ۵ : 


پخواني پاچا له امریکا غږ سره مرکه کې يو ځل بيا د لوي جرگو پر 


دوولس گرامه ماغزه/ ٤ ٥‏ ۷ 
جوړېدو زور ورکړ» ده په اوسنیو شرایطو کې ټولټاکنې ناشونې وبللي. د 
ده په وینا روان کړکیچ د بېړنیو پرېکړو غوښتنه کوي» د ملت اراده باید 
پاموړ وبلل شي. 
ده به ډاگه کړه. چې له ملگرو ملتو سره یې اړیکې دې» له امریکا او 
نورو اړخونو سره یې هم خبرې روانې دي» ده یو ځل بیا تکرار کړهء چې 
د وطن لپاره هر خدمت ته چمتو دی. 
خو د خدمت پر څرنگوالي یې لا څه نه شوای ویلی.... ملت عمل 


:٢ مارچ‎ 

د توغندیو باران دیء په تېره یوه میاشت کې د میشتېدنی پر سیمو تر 
ټولو زیات توغندي لگېدلیء د جگړې دواړو غاړو د یو بل سیمې د 
توغندیو تر برید لاندې نیولي دي. 

پر ارگء ده افغانانء وزیر اکبر خان مېنه» بالاحصار» مرنجان غونډۍ 
نوغندي لگېدلي. شاو خوا سیمې هم توغندیو زیانمني کړې. 

)۱٠۰۰(‏ مړه سلگونه زخمیان دي. 

له بل محمودخان سره هم توغندىي لگېدلي. 

اته تنه هغه وخت پر توغندي ولگېدلء چې په جگړه کې د يو وژل 
شوي ماشوم په ښخولو بوخت وو. 

حکومتي الوتکو چهار اسیاب بمبار کړ. 

محمود میستري اسلام اباد کې دی» دده په وينا له افغانانو سره تر 
لیدو کتو وروسته خپل پلان وړانډې کولای شي. 


دوولس گرامه ماغزه/ | .۷ 
مارچ ۷: 

خال خال ډزې اورېدل کېږي. محمود ميستري له پاکستانه خپل کار 
پیل کړ» گډیا ابتدا بیا هم به سکون شوه... ؟ 

حكمتیار د میستري د هلو ځلو هرکلی وکړ. 

ده ووبل غوره دا ده چی اصلاحی شورا او د کابل قوماندانانډ طرحه 
چې ډېره موده یې د سولې لپاره کار کړی» پلي کړی شوی وای. 


مارچج ۸ ۳: 

له ماسپښين وروسته سختو نښتو پر کابل د وېر او ډار تياری 
وغوړولي. حزب وايي حکومت محمد اغه کي د دوی سنگرونه بمبار 
کړل. 

جلال اباد کې د سولی سیمینار پرانيستل شوء حاجي عبدالقدیر له 
جلال اباد د حج پروازونه اعلان کړل». سعودي هم د خپل سفارت د 
وېزې څانگه جلال آباد ته لېږدولي. 
مارچ ٢‏ : 

جگړه په نادرشاه مېنه (زړو مکروریانو) عیدگاه جومات»؛ میوند واټ 
کې غځېدلي؛ اسماعيل خان هرات کی د سولي لپاره د پوه کنفرانس غږ 
وکړ. 

داسي چې یوه دېرش کسیزه شورا به واگی ترلاسه کړي؛ قاري بابا له 
اسماعیل خان سره مخالفت وکړ» دده په وينا قوماندانان ښایی سیاسي 


مشران انتخاب نه کړي. دغو مشرانو هېواد وبجاړ کړی دی... 


دوولس گرامه ماغزه!/ ٤ ۷٧‏ ۷ 
مارچ ۳٣‏ 
محمود میستري له پاکستان په الوتکه کې ننگرهار ته راغی» د 
سرشاهي پنډ غالی یې وکوت. 
حقاني له رباني سره وكتل» په دغه كتنه كی رباني خپله استعفا 
ناشونې وبلله. د دوی ترمینځ خبرې ترخي شوې» حقاني رباني له ملت 
سره په دښمنۍ نورن کړ. 


مارب :١٣‏ 
کابل کې جگره روانه دهء. همغږرۍ شورا د ملي بس او پل محمود 
خان په استقامت پرمختگ ډوکر او له کابل سیند یی ځواکونه واوشتل... 
در وود لمولر و نه ار لو عکلتبار سره 

وکتل... 


ابربل : | 

میستري کابل ته راغی» له حقاني. سیاف او رباني سره یې وکتل, 
کابل کې کراري ده. 

له غرمې وروسته میستري له مزاري سره ولیدل. 

حقانى کارېز میر کې له مسعود سره وکتل. 


ابربل ۲: 
محمود میستري کابل ښاریانو او حکمتيار سره وکتل» کابل ښاريانو 


پر گرامه ماغزه/ ٨٤‏ ۷ 
له میستري د ملگرو ملتو د دندو او مکلفیتونو پوښتنه وکړه» ښاریان پر 
ملگرو ملتو په غوسه دې» پر ملگٌرو ملتو یې ټینگې نیوکې وکړې. 


:٣ ابریل‎ 

میستري د ناروغۍ له امله لیدنې کتنی وځنډولي. 

پاکستان اسلام اباد کې د کابل سفیر بهرنیو چارو وزارت ته 
وغوښت» چې د ملا راکټي له خوا د نیول شوو چینایانو خوشي کول 
باوري کړي» ملا راکټي د سیا قوماندان دی. چې کوټه کې پخپل کور 
یوه چا په کې د پاکستاني پوځیانو د سټینگرو نیولو په بدل کی یې 
چینايي انجنیران تښتولي وو. ويل کېږي سیاف د پاکستان او ملا راکټى 
جوړ جاړی ته مهه برانيسن؛ 

استاد سیاف او پاکستان به گډه دده تاوان پرې کړ. 


ماښام میستري له مسعود سره دوه ساعته خبرې وکړی. 


ابريل ۴ 

که څه هم د میستري د سفر وروستۍ ورځ وه . خو د خراب موسم 
له امله يي ستنېدل وځنډېدل. 

کابل کې مظاهرې وشوې؛ تنظیمي حکومتونه یې وغندل» د ملگرو 
ملتو د پلاوي له استوگنځای سره نژدې ښځینه وو مظاهره وکړه. 

حقاني د پاکستان له سفیر سره پلچرخي کې وکتل. حقاني وویل د 
افغانستان ربړه کورنۍ او بهرنۍ اړخونه لري» پرمختیاوې او اړیکې باید 
څرگندې او له خلکو پټې ونه ساتل شي. 


: دو ولس امه ان ٩‏ 
ایربل ۵: 

محمود میستري پاکستان ته ستون شو»ء له دې وړاندې یې د دویم 
ځل لپاره له حقاني سره وکتل» میستري په دغه کتنه کې وویلء. چې 
دواړو غاړو د اصلاحي شورا له طرحې سره یو ډول توافق څرگند کړی؛ 
میستري د حقاني د سولې هلې ځلې وستایلي». دی به دوې اوونۍ 
وروسته ببرته افغانستان ته راشي. 


ابريل 1 : 
تگاب کې د حزب او جمعیت جگړې زور اخیستی. 


. :۷٧ ایریل‎ 

محمود میستري پاکستان کې د خپل ماموریت دویم پړاو اعلان کړ. 
دی به مزار او هرات ته هم سفر وکړي. 

د کعبي امام احمد بن سهیل د اسلامي هیوادو علماوو د یوه پلاوي 
په مشرۍ افغانستان کې د سولې هلو ځلو لپاره پيښور ته ورسىد. 


ابريل :٨۸‏ 
محمود میستري پېښور کې له تفاهم شورا او لیکوالو ټولنی له غړو 
سره ولیدل. 


کابل کې سختيی جگړې روانى دي. 


دوولس گرامه ماغزه/ ٥ ٥‏ ۷ 


یریل 

جگړه هماغسې په درز کې روانه دهء د همغږۍ الوتکو حکومتي 
تاسیسات بمبار کړل. 

۸ اسلامي هېوادو یو پلاوی د کعبی امام په مشری پاکستان کی دی 
له امام پرته نور پلاوي د مولوي خالص په ملتیا جلال آباد ته راغی. دوی 
سره د عربی هېوادو دیني پوهان او د پاکستان مولانا حسن جان» مولانا 
رحمت هادي؛ مولانا چترالی او نور ملگري دي» پلاوی د سولې لپاره 


خیل اغېز او نفوذ کاروي. 


اېريل :٠١‏ 
جگړه په هماغه شدت روانه ده. حکومتي الوتکو د حزب پر سنگرونو 
بمباري وکړه. دواړو غاړو د یو بل بریدونو په شا تمبولو ادعا وکړه. 
پېښور کې د تفاهم شورا په نوښت د ملگٌرو ملتو دفتر پر وړاندې 
مظاهره وشوه. مظاهرې ته محمود مستري وینا وکړه او له افغانانو 
سره یی د ملگرو ملتو پیوستون څرگند کړ. 

د غونډې پرېکړه ليک کې د ملگرو ملتو تر څارنې لاندې د لویې 
جرگې جوړېدو غوښتنه وشوه, دغسې د رباني حکمتيار پر استعفا هم 
ټینگار وشو. 

د اسلامي هېواد د علماوو پلاوي پلچرخي کې له حقاني سره وکتل. 


اپربل :١١‏ 
اسلامي هوادو د علماوو پلاوي د حقانىی په ملتيا انټرکانټننټال 


دوولس گرامه ماغزه/ ۷٧ ١‏ 
هويل کی له رباي سښاو نه وکل اتان ساف په دخيخه عرنی 


هعسي سوگندونه خوړل» ما وې چی يک وله چوي... 


ابربل ۱۴: 


له چهار اسیاب د علماوو پلاوي په راستنېدو د توغندیو تر برید 
لاندی راغی». كه څه هم په دغه ورځ ښار کی کراري وه. خو دغه 
لوغند ويي برید یو وار بیا وېره خپره کړه. 

د علماوو پلاوي دواړه غاړې پړې وبلليء حکمتيار د رباني حکومت په 
شتون کې د ۲۵ کالو جنگ ټټر وواهه. محمود میستري وويل رباني تش 
په وم جمهور ريیس دی. دغسي یی حکمتیار هم ناقانونه صدر اعظم 
ياد کړ. د جمهور رییس او صدر اعظم ترمینځ جگړې کابل وران او 
هېواد به ستره غمره | را د 

د میستري په وینا افغانان له ملگرو ملتو د مداخلي غوښتنه کړی؛ 
خو ملگري ملتونه پوځي مداخله نه شي کړای». ده د لوبې جرگی اه 
پخواني پاچا درول خبره ورکړه د مجاهدینو مشران یې» د جنگي بانډو 
مشران وبلل», چې له سیاسي بصیرت او د ملت له استازيتوب بې برخي 
دي. 


:۱١ اپربل‎ 

د علماوو ېر پلاوي د لوغندویی بريد له امله مدیر غفار او صدبق 
چکري بښنې غوښتو ته پلچرخي ته راغلل. 

کرۍ ورځ جگړه روانه ده. پلاوي کوم اغېز ونه شوی ښندلای. 


دوولس گرامه ماغزه/ ٢٣‏ ۷ 


اپربل ۱۴: 

زرداد د بېرته ستنېدو پر لار سروبي کې دپلاوی افغان غړي (مولوي 
خالص, حاچي دین محص) پو ساعت اسار کړل نوا له عاو دن 
محمد سره یې حساب دی... لکه اراده 0 خطرناکه وه... خو د حاجي 
ابراهيم په التماس یې مخه ورکړه؛ د علماوو پلاوی ناکام پاکستان ته 
ستون شو هوایي ډگر کې ورسره رباني مخه ښه وکړه. 

د سره صلیب په روغتون راکټونه ولگېدل». محمود میستري مزار ته 


ولار؛ چې له دوستم سره وگوري. 

نجيب لفرابي د میستري دا خبره چي رباني د وسله وال بانډ مشر 
دی وغندله. 
ابریل ۱۵: 


محمود مسري رباني او حكمتار د اقتدار وږي وبلل؛ 

میستري بې حوصلي شوه د رباني په غندنه بې خوله پرانیسته؛. چی 
په خپلو ژمنو نه دی ولاړ» د ده په وینا رباني مسعود دواړه د سولی په 
لار کی خنډونه رامينځته کوي؛ دوی د ملگرو ملتو د سولىی پلان ناکاد 


کړ. حکومت یې له قانوني تکیې بې برخې وباله. 


اپریل :١١‏ 
حقاني جلال اباد کې د حکومت داسې طرحه اعلان کړهء چې جنگي 
ډلي پک برخه نشي لرلی. 


دوولس اه ماغزه!ا ۵۳ ۷ 


51 
1 
2 
:1 
17-5 
"و 
1 


دوولس گرامه ماغزه/ ٥ ٤‏ ۷ 


د ایربل :١١‏ 

کابل حکومت (رباني مسعود) اعلان کړه. چې له دوستم سره یې 
خبرو کې پرمختگ شوی» ډاکټر عبدالرحمن له ازبکستان نه په 
راگرځېدو کابل کې اعلامیه خپره کړه. مجددي له مسکو په راگرځېدو 
وویل» رباني د هند او روس په مینځگړتوب له دوستم سره د پخلاینې 
غوښتنه کړې؛ کابل راډیو د دوستم پر ضد تبلیغات بند کړل. دغسې یې 
له مزار شریف د پاسپورتونو له اجرا سره مواققه وکړه»؛ دوستم د لسو؛ 
پینځو زرو کرنسي چلند ته وړاندې او كابل ومنل. 

ډاکټر عبدالرحمن وويیل: د دوستم پر ضد یې جهاد بېرته واخیست ؛ 
دده په وینا د بندیانو تبادله پیل شوي؛ په دې توگه د دوستم پر ضد د 


جھاد نازل شوي ايتونه او لبوي احادیث منسوخ کړای شول...؟ 


اپریل ۴: 
استاد سیاف له جنرال حمیدگل سره ننگرهار ته تللی د اتحاد مربوط 


شمشاد غونډ سمخی یی وکتلى... 


ایريیل ۳۰ : 
استاد سیاف دویم وار له جنرال حميدگل او سوډانی سفیر سره 
شمشاد غونډ ته ولاړل. شمشاد غونډ په ليدو کې د حميدگل او 
سوډانی سفیر ملتیا پاموړ ده... 
به شان د مړي دې مدام زه پر اوږو گرځودح 
ستړی ژوندونه تا به دا رنگه تر څو گرځوم 
ر و 

زه وصنصاء ۷ه ٨٢‏ 


